
ನಿವೇದನೆ 


ಶ್ರೀಶೃಂಗೇರಿಕ್ಟೇತ್ರದಲ್ಲಿ ಶ್ರೀಸದ್ವಿದ್ಕಾಸಂಜೀವಿನೀ ಸಂಸ್ಕೃತ ಮಹಾಪಾಠಶಾಲೆಯ 
ಶತಾಬ್ಲೀಮಹೋತ್ಸವವು ವಿಜೃಂಭಣೆಯಿಂದ ನಡೆಯಿತು. ಅದರ ಅಂಗವಾಗಿ ದಿನಾಂಕ 
2-2-1996 ರಂದು ಸಂಸ್ಕೃತಕವಿಸಂಮೇಲನವನ್ನು ಏರ್ಪಡಿಸಲಾಗಿತ್ತು. 


ಆಗ ಪರಮಪೂಜ್ಯ ಶ್ರೀ ಜಗದ್ಗುರು ಭಾರತೀತೀರ್ಥ ಮಹಾಸ್ವಾಮಿಗಳ ದಿವ್ಯ 
ಸಾಂನಿಧ್ಮದಲ್ಲಿ ವಾಚಿಸಿದ ನನ್ನ ಕವಿತೆಗಳಲ್ಲಿ ಶ್ರೀ ಶಂಕರ ಭಗವತ್ಪಾದಸ್ತುತಿಯ ಕೆಲವು 
ಶ್ಲೋಕಗಳಿದ್ದವು. ಶ್ರೀ ಜಗದ್ಗುರು ಮಹಾಸ್ವಾಮಿಗಳು ತಮ್ಮ ಮೆಚ್ಚುಗೆಯನ್ನು 
ಸೂಚಿಸಿದ್ದರಿಂದ ಈ ಸ್ತುತಿಯನ್ನು ಪೂರ್ತಿಯಾಗಿ ಪ್ರಕಟಿಸಬೇಕೆಂದು ಕೆಲವು ಮಹಾ 
ಜನರು ನನಗೆ ಹೇಳಿದರು. ಅಂತೆಯೇ ನನಗೆ ಆಪ್ತರಾದ ಉದಯ ಪ್ರಕಾಶನದ 
ಶ್ರೀ ಮ.ಸು. ಶ್ರೀನಿವಾಸರಾಯರು ಭಕ್ತಿಪೂರ್ವಕವಾಗಿ ಈ ಸ್ತುತಿಯನ್ನು ಪ್ರಕಟಿಸಿದ್ದಾರೆ. 

ಅವರಿಗೆ ನನ್ನ ವಂದನೆಗಳು ಸಲ್ಲುತ್ತವೆ. 
ಎನ್‌. ರಂಗನಾಥಶರ್ಮಾ 


೫ 


ದ್ವಿತೀಯ ಮುದ್ರಣ 


ಮೊದಲನೆಯ ಮುದ್ರಣದ ಪ್ರತಿಗಳೆಲ್ಲವೂ ಖರ್ಚಾದವು. ಆಚಾರ್ಯ ಭಕ್ತರಾದ 
ಕೆಲವರು ಈ ಸ್ತೋತ್ರಕ್ಕೆ ಕನ್ನಡದಲ್ಲಿ ಅರ್ಥವೂ ಇರಬೇಕಾಗಿತ್ತೆಂದು ಹೇಳಿದ್ದರು. 
ಆದ್ದರಿಂದ ಇದರ ಕನ್ನಡ ಅನುವಾದವನ್ನು ವಿದ್ವಾನ್‌ ಅನಂತಶರ್ಮಾ ಭುವನಗಿರಿ 
ಯವರು ವಿಶ್ವಾಸದಿಂದ ಬರೆದುಕೊಟ್ಟಿದ್ದಾರೆ. ಉದಯ ಪ್ರಕಾಶನದ ಶ್ರೀ ಮ.ಸು. 
ಶ್ರೀನಿವಾಸರಾಯರು ಎಂದಿನಂತೆ ಇದನ್ನು ಸಂತೋಷದಿಂದ ಮುದ್ರಿಸಿ ಪ್ರಕಟಿಸಿದ್ದಾರೆ. 
ಈ ಇಬ್ಬರು ಮಹನೀಯರಿಗೂ ನನ್ನ ಕೃತಜ್ಞತೆಯ ವಂದನೆಗಳು ಸಲ್ಲುತ್ತವೆ. 


ಶ್ರೀ ಶಂಕರ ಭಗವತ್ಪಾದರು ರಚಿಸಿದ ದಶಶ್ಲೋಕೀ ಎಂಬ ಹತ್ತು ಶ್ಲೋಕಗಳನ್ನು 
ಈಗ ಹೊಸದಾಗಿ ಸೇರಿಸಲಾಗಿದೆ. 


ಬೆಂಗಳೂರು ಎನ್‌. ರಂಗನಾಹಶರ್ಮಾ 


೨೬-೫-೨೦೦೫ 


ಎ 


ಶ್ರೀಶಂಕರಾಚಾರ್ಯರು 


ಕೇರಳರಾಜ್ಯದಲ್ಲಿರುವ ಕಾಲಟಿ ಎಂಬ ಗ್ರಾಮವು ಆಚಾರ್ಯರ ಜನ್ಮಸ್ಥಳ. ಇವರ 
ತಂದೆ ಶಿವಗುರು ಎಂಬ ವಿದ್ವಾಂಸರು. ತಾಯಿ ಆರ್ಕಾಂಬೆ. ಆಚಾರ್ಯರರ ಜನನವಾದದ್ದು 
ವೈಶಾಖ ಶುದ್ದಪಂಚಮೀ. ಕಾಲ ಕ್ರಿ. ಶ. ೭ನೆಯ ಶತಮಾನದ ಅಂತ್ಯಭಾಗ. ಇಂದಿಗೆ 
ಸುಮಾರು ೧೩೦೦ ವರ್ಷಗಳ ಹಿಂದೆ ಅವರು ಇದ್ದರೆಂದು ಹೇಳಬಹುದು. 


ಶ್ರೀಶಂಕರರು ತಮ್ಮ ನಿಶಿತವಾದ ಬುದ್ಧಿಶಕ್ತಿಯಿಂದ ಬಾಲ್ಕದಲ್ಲಿಯೇ ವೇದಗಳನ್ನೂ 
ತರ್ಕವ್ಮಾಕರಣಾದಿ ಶಾಸ್ತ್ರಗಳನ್ನೂ ಅಭ್ಕಾಸಮಾಡಿ ಅವುಗಳಲ್ಲಿ ಪಾರಂಗತರಾದರು. 
ಅನಂತರ ಶ್ರೀಗೋವಿಂದ ಭಗವತ್ಪಾದರ ಶಿಷ್ಕರಾಗಿ ಸಂನ್ಮಾಸವನ್ನು ಸ್ವೀಕರಿಸಿ 
ವೇದಾಂತಶಾಸ್ತ್ರದಲ್ಲಿ ನಿಷ್ಣಾತರಾದರು. ಗುರುಗಳ ಆಜ್ಜೆಯಂತೆ ಕಾಶಿಗೆ ಹೋಗಿ 
ಬ್ರಹ್ಮಸೂತ್ರ, ಭಗವದ್ಗೀತೆ ಮತ್ತು ಉಪನಿಷತ್ತುಗಳಿಗೆ ಪ್ರೌಢವಾದ ಭಾಷ್ಕಗಳನ್ನು ರಚಿಸಿ 
ವಿಖ್ಯಾತರಾದರು. ಅವರ ಪಾಂಡಿತ್ಯವನ್ನು ಕೇಳಿ ಬಹಳ ಜನರು ಬಂದು ಆಚಾರ್ಕರ 
ಶಿಷ್ಕರಾದರು. ಅವರ ಶಿಷ್ಕರಲ್ಲಿ ಪದ್ಮಪಾದ, ಸುರೇಶ್ವರ, ಹಸ್ತಾಮಲಕ, ತೋಟಕ- 
ಎಂಬ ನಾಲ್ವರು ಪ್ರಸಿದ್ದರು. ಆಚಾರ್ಯರು ಪ್ರತಿಪಾದಿಸಿದ್ದು ಅದ್ವೈತಸಿದ್ದಾಂತ. 

ರಿ 


ಅದ್ವೈತಸಿದ್ಧಾಂತ 

ಉಪನಿಷತ್ತುಗಳಿಗೆ ವೇದಾಂತವೆಂದು ಹೆಸರಿದೆ. ಆದ್ದರಿಂದ ಉಪನಿಷತ್ತುಗಳು 
ಪ್ರತಿಪಾದಿಸುವ ಅಧ್ಯಾತ್ಮ ಶಾಸ್ತ್ರ ವೇದಾಂತ ಶಾಸ್ತ್ರವೆಂದು ಪ್ರಸಿದ್ದವಾಗಿದೆ. ನಾನು, ನಾನು 
ಎಂದು ಕೊಳ್ಳುವ ಜೀವ, ಸುತ್ತಮುತ್ತ ಕಾಣುವ ಜಗತ್ತು, ಇವುಗಳಿಗೆ ನಿಯಾಮಕನಾದ 
ಈಶ್ವರ ಈ ಮೂರು ವಸ್ತುಗಳ ವಿಚಾರವೇ ವೇದಾಂತದ ತಿರುಳು. ಈಶ್ವರನೆಂದರೆ 
ಪರಮಾತ್ಮ, ಪರಬ್ರಹ್ಮ. ಪರಬ್ರಹ್ಮ ಒಂದೇ ಪರಮಾರ್ಥವಾದ ಸತ್ಯ. ಜೀವನು ವಸ್ತುತಃ 
ಪರಬ್ರಹ್ಮವೇ ಆಗಿದ್ದಾನೆ. ಜಗತ್ತೆಲ್ಲವೂ ತೋರಿಕೆಯದು. ಲೋಕವ್ಮವಹಾರದಲ್ಲಿ 
ಜೀವ, ಜಗತ್ತುಗಳನ್ನು ಸತ್ಕವೆಂದೇ ತಿಳಿಯಬೇಕು. ಇದಕ್ಕೆ ವ್ಯಾವಹಾರಿಕ ಸತ್ಮೆ ಎನ್ನುತ್ತಾರೆ. 
ಪರಮಾರ್ಥದಲ್ಲಿಯೂ ಜೀವ, ಜಗತ್ತುಗಳು ಸತ್ಮ ಎನ್ನತಕ್ಕವರು ದ್ವೈತಿಗಳು. ಸಾಂಖ್ಕರು, 
ನೈಯಾಯಿಕರು ಮೊದಲಾದವರು ದ್ವೈತಿಗಳು. ಉಪನಿಷತ್ತುಗಳೆಲ್ಲವೂ ಅದ್ವೈತವನ್ನೇ 
ಪ್ರತಿಪಾದಿಸುತ್ತವೆಯೆಂದು ಶ್ರೀಶಂಕರಾಚಾರ್ಕರು ಹೇಳಿದ್ದಾರೆ. “ಸರ್ವೋಪನಿಷತ್ಸು ಹಿ 
ವಿಜ್ಞಾನಾತ್ಮನ: ಪರಮಾತ್ಮನಾ ಏಕತ್ವಪ್ರತ್ಸ್ತಯೋ ವಿಧೀಯತೆ ಇತ್ಮವಿಪ್ರತಿಪತ್ತಿ: 
ಸರ್ವೇಷಾಮುಪನಿಷದ್ವಾದಿನಾಮ್‌” ಎಂದು ಅವರು ಬರೆದಿದ್ದಾರೆ. 
ಸಕಲೋಪನಿಷತ್ತುಗಳಲ್ಲಿಯೂ ವಿಜ್ಞಾನಾತ್ಮನಾದ ಜೀವನಿಗೂ ಪರಮಾತ್ಮನಿಗೂ 
ಅಭೇದವೇ ಪ್ರತಿಪಾದಿತವಾಗಿದೆಯೆಂಬುದರಲ್ಲಿ ಸಮಸ್ತವೇದಾಂತಿಗಳಿಗೂ ಮತ 


6೨ 


ಭೇದವೇನೂ ಇಲ್ಲ” ಎಂದು ಈ ವಾಕ್ಕದ ಅಭಿಪ್ರಾಯ. ವೇದಾಂತಿಗಳಲ್ಲಿಯೂ ಅನೇಕ 
ಪ್ರಕ್ರಿಯಾಭೇದಗಳಿದ್ದರೂ ವೇದಾಂತವು ಹೇಳಿರುವುದು ಅದ್ವೈತವನ್ನು ಮಾತ್ರ ಎಂದು 
ಆಶಯ. ದ್ವ್ವೈತವೇದಾಂತಿಗಳೆಂಬವರು ಆ ಕಾಲದಲ್ಲಿರಲಿಲ್ಲವೆಂದು ಇದರಿಂದ 
ಗೊತ್ತಾಗುತ್ತದೆ. ಈಗ ಸ್ಮಾರ್ತರಲ್ಲರೂ ಶ್ರೀಶಂಕರಾಚ್ಕಾರ್ಕರ ಸಂಪ್ರದಾಯವನ್ನು 
ಪರಿಪಾಲಿಸತಕ್ಕವರು. 


ಆಚಾರ್ಯರಿಂದಾದ ಲೋಕೋಪಕಾರಗಳು 

ಆಚಾರ್ಕರ ಜೀವನ ಚರಿತೆಯನ್ನು ಪರಾಮರ್ಶಿಸಿದರೆ ಇವರೊಬ್ಬ ಕರ್ತೃತ್ವಶಕ್ತಿಯುಳ್ಳ 
ಮಹಾಪುರುಷರೆಂದು ಯಾರಿಗಾದರೂ ಹೊಳೆಯದಿರದು. ಆ ಕಾಲದಲ್ಲಿ ಭರತಖಂಡದ 
ಆದ್ಯಂತವನ್ನು ಕಾಲ್ನಡಿಗೆಯಿಂದಲೇ ಸಂಚರಿಸಿ ವೈದಿಕಧರ್ಮವನ್ನು ಪುನರುದ್ದರಿಸಿರುವುದು 
ಸಾಮಾನ್ಮ ಕಾರ್ಕವಲ್ಲ. ವೈದಿಕಧರ್ಮದ ತವರು ಮನೆಯಾಗಿದ್ದ ಈ ರಾಷ್ಟ್ರವು ನಾನಾ 
ಬಗೆಯ ವೇದವಿರುದ್ದ ಮತಗಳಿಂದ ತುಂಬಿ ಹೋಗಿತ್ತು. ಅದು ಯುಗಮಹಿಮೆಯೆಂಬ 
ನೆವದಲ್ಲಿ ಸುಮ್ಮನಿರುವುದು ಆ ಮಹಾ ಚೇತನಕ್ಕೆ ಒಗ್ಗಲಿಲ್ಲ. ಆಸೇತು ಹಿಮಾಚಲ 
ಪರ್ಕಂತವಾಗಿ ಮತ್ತೆ ಮತ್ತೆ ಸಂಚರಿಸಿ ಅವೈದಿಕ ಮತಗಳನ್ನು ಖಂಡಿಸಿ ವೈದಿಕಧರ್ಮವನ್ನು 
ರಕ್ಷಿಸಿದರು. ಈ ಧರ್ಮವು ದೃಢವಾಗಿ ನಿಲ್ಲಲೆಂದು ಶೃಂಗೇರಿ ಮುಂತಾದ ಕಡೆಗಳಲ್ಲಿ 


೯ 


ಭಾರತದ ನಾಲ್ಕೂದಿಕ್ಕುಗಳಲ್ಲಿಯೂ ಮಠಗಳನ್ನು ಸ್ಥಾಪಿಸಿದುದು ಶ್ರೀಶಂಕರರ 
ದೂರದರ್ಶಿತ್ವವನ್ನು ಸೂಚಿಸುತ್ತದೆ. 


ಈಶ್ವರನು ಒಬ್ಬನೇ 

ವೇದಾಂತವು ಪರಮಾತ್ಮನನ್ನು ಬ್ರಹ್ಮ ಆತ್ಮ-ಎಂಬ ಶಬ್ದಗಳಿಂದ ವ್ಯವಹರಿಸುತ್ತದೆ. 
ಶಿವನೇ ಸವೋತ್ತಮ, ವಿಷ್ಣುವೇ ಸರ್ವೋತ್ತಮ ಮುಂತಾದ ವಾದಗಳು ಅನಂತರ ಹುಟ್ಟಿ 
ಕೊಂಡವು. ಈ ಮತಪ್ರಭಾವದಿಂದ ಜನರಲ್ಲಿ ಕಲಹಗಳೂ ಬೆಳೆದವು. ಈ ಮತೀಯ ಕಲಹ 
ಗಳಿಂದ ವೇದೋಕ್ತವಾದ ಏಕೇಶ್ವರವಾದವು ಮರೆಯಾಯಿತು. ಈ ಮತೀಯ ಕಲಹಗಳಿಂದ 
ಸಮಾಜವು ವಿಚ್ಛಿದ್ರವಾಗುತ್ತದೆಯೆಂದು ನಿಶ್ಚಯಿಸಿ, ಶ್ರೀಶಂಕರರು ರಾಷ್ಟ್ರದ ಏಕತೆ ಮತ್ತು 
ಸಿಮಗ್ರತೆಗಳನ್ನುಳಿಸಬೇಕೆಂದು ಕಾರ್ಕಪ್ರವೃತ್ತರಾದರು. ವೇದೋಕ್ತವಾದ ಏಕೇಶ್ವರಸಿದ್ದಾಂತ 
ದಿಂದಲೇ ಸರ್ವಮತಗಳ ಸಾಮರಸ್ಕವನ್ನು ಸಾಧಿಸಬೇಕೆಂದು ಪಂಚಾಯತನ ಪೂಜೆಯನ್ನು 
ಆಚರಣೆಗೆ ತಂದರು. ಸೂರ್ಕ, ಗಣಪತಿ, ಅಂಬಿಕಾ (ಶಕ್ತಿ ದೇವತೆ) ಶಿವ, ವಿಷ್ಣು, ಇವೇ 
ಪಂಚದೇವತೆಗಳು. ಇವರೆಲ್ಲರೂ ಒಬ್ಬ ಪರಮಾತ್ಮನ ವಿವಿಧರೂಪಗಳು. ಇವರಲ್ಲಿ 
ತಾರತಮ್ಮವಾವುದೂ ಸಲ್ಲದು. ಯಾರನ್ನು ಪೂಜಿಸಿದರೂ ಜಗದೀಶ್ವರನೊಬ್ಬನಿಗೇ ಸಲ್ಲು 
ವುದು. ಇವನು ಅಧಿಕ, ಇವನು ಕೀಳು-ಎಂಬ ಭೇದವು ಬೇಡವೆಂದು ಉಪದೇಶಿಸಿದರು. 


-೧೦- 


ಆಚಾರ್ಕರು ಸ್ವತಃ ಶಿವ, ವಿಷ್ಣು ಗಣಪತಿ, ಅಂಬಿಕಾ ಮುಂತಾದ ವಿವಿಧದೇವತೆಗಳನ್ನು 
ಕುರಿತು ಭಕ್ತಿಪೂರ್ವಕವಾದ ಸ್ತೋತ್ರಗಳನ್ನು ರಚಿಸಿ, ಏಕೇಶ್ವರ ಸಿದ್ದಾಂತವನ್ನು 
ಪೋಷಿಸಿದ್ದಾರೆ. 

ಆಚಾರ್ಕರು ಯಾವ ಹೂಸಮತವನ್ನೂ ಸ್ಥಾಪಿಸಲಿಲ್ಲ. ಶೈವ, ವೈಷ್ಣವ-ಇತ್ಕಾದಿ 
ಮತೀಯನಾಮಗಳಂತೆ ಶಾಂಕರ ಎಂಬ ಯಾವ ಮತವೂ ಇಲ್ಲ. ಹೊಸದೊಂದು 
ಮತೀಯ ಗುಂಪನ್ನು ಶಂಕರಾಚಾರ್ಯರು ಸ್ಥಾಪಿಸಲಿಲ್ಲ. 


ವಿಶ್ವಕುಟುಂಬ 

ಅಣ್ಣತಮ್ಮಂದಿರಲ್ಲಿ ತಂದೆಯ ಒಂದೇ ರಕ್ತವು ಹರಿಯುವುದರಿಂದ ಅವರು 
ಜಗಳವಾಡದೆ ಬ್ರಾತೃತ್ವ ವಾತ್ಸಲ್ಕದಿಂದ ಬಾಳಬೇಕು ಎಂಬುದು ನ್ಯಾಯವಾದದ್ದು. 
ಆಚಾರ್ಯರು ಇನ್ನೂ ಮುಂದೆ ಹೋಗಿ “ಈ ಪೃಥ್ವಿಯಲ್ಲಿರುವ ಸಕಲರೂ ಅಣ್ಣ 
ತಮ್ಮಂದಿರೇ. ನೀವೆಲ್ಲರೂ ಪರಮಾತ್ಮನ ಮಕ್ಕಳೇ. ಪರಮಾತ್ಮನ ಪ್ರತಿಬಿಂಬಗಳೇ. 
ವಾಸ್ತವದಲ್ಲಿ ಪರಮಾತ್ಮ ಸ್ವರೂಪರೇ ಆಗಿದ್ದೀರಿ. ಎಲ್ಲರಿಗೂ ತಾನು-ತನ್ನ ಆತ್ಮನು 
ಪ್ರಿಯತಮನಾಗಿರುತ್ತಾನೆ. ಎಲ್ಲರೂ ನಿಮ್ಮ ಆತ್ಮನೇ ಆಗಿರುವಾಗ ಜಗಳವೇತಕ್ಕೆ?'` ಎಂದು 


RE 


ಬೋಧಿಸುತ್ತಾರೆ. ಶ್ರೀಶಂಕರರ ಬೋಧೆಯನ್ನು ಸರಿಯಾಗಿ ಅರ್ಥಮಾಡಿಕೊಂಡರೆ ಯಾವ 
ಕಲಹಕ್ಕೂ ನಿಮಿತ್ತವೇ ಇರುವುದಿಲ್ಲ. "ಯತ್ರ ವಿಶ್ವಂ ಭವತ್ಕೇಕನೀಡಮ್‌' ಎಂಬ 
ವಾಣಿಯು ಸತ್ಮವಾಗಿ ವಿಶ್ವವೇ ನಮ್ಮ ಒಂದು ಮನೆಯಾಗಿ ಬಿಡುತ್ತದೆ. 


ರಾಷ್ಟ್ರದ ಏಕತೆಯ ದೃಢೀಕರಣ 

ನಮ್ಮ ಭಾರತದೇಶದಲ್ಲಿ ನೂರಾರು ಭಾಷೆಗಳನ್ನಾಡುವ ಪ್ರಜೆಗಳಿದ್ದರೂ ನೂರಾರು 
ಜಾತಿಭೇದಗಳಿದ್ದರೂ “ಭಾರತವು ಒಂದು ರಾಷ್ಟ ಎಂಬ ಏಕತಾಭಾವನೆಯು 
ಅನಾದಿಕಾಲದಿಂದಲೂ ಇದೆ. ಇದಕ್ಕೆ ನಿಮಿತ್ತವೇನು? ರಾಜಕೀಯವಾದ ಏಕತೆಯಂತೂ 
ಅಲ್ಲ. ಹಿಂದಿನಿಂದಲೂ ಇಲ್ಲಿ ಸ್ವತಂತ್ರರಾದ ರಾಜರಿದ್ದರು. ಅವರು ಪರಸ್ಪರ 
ಯುದ್ಧಗಳನ್ನು ಮಾಡುತ್ತಿದ್ದರು. ಆದರೂ ನಾವು ಭಾರತೀಯರು ಎಂಬ ವಿಶ್ವಾಸವು 
ಜನತೆಯಲ್ಲಿ ಅಚಲವಾಗಿ ನೆಲೆಸಿತ್ತು. ಏಕೆಂದರೆ, ವೇದ ಮತ್ತು ಸಂಸ್ಕೃತ ಸಾಹಿತ್ಯಗಳಿಂದ 
ನಿರ್ಮಿತವಾದ ಒಂದೇ ಸಂಸ್ಕೃತಿ ಆಸೇತು ಹಿಮಾಚಲವಾಗಿ ನೆಲೆಸಿತ್ತು. ಅದೇ ಭಾರತೀಯ 
ಸಂಸ್ಕೃತಿ, ಅದೇ ಏಕರಾಷ್ಠ ತಾ ನಿಬಂಧನ. ಈ ವೈದಿಕ ಸಂಸ್ಕೃತಿಯನ್ನು ರಾಷ್ಟ್ರದ ತುಂಬ 
ಪ್ರಚಾರಮಾಡಿ, ನಾನಾ ಸಂಸ್ಕೃತಗ್ರಂಥಗಳನ್ನು ರಚಿಸಿ, ಅವುಗಳ ಅಧ್ಯಯನವನ್ನು 


OO 


ಪ್ರೋತ್ಸಾಹಿಸಿ ಈ ರಾಷ್ಟ್ರದ ಏಕತೆಯನ್ನೂ ಸಮಗ್ರತೆಯನ್ನೂ ದೃಢಗೊಳಿಸಿದವರು 
ಶ್ರೀಶಂಕರಾಚಾರ್ಕರು. 


ಹೀಗೆ ನಾನಾವಿಧವಾಗಿ ಭಾರತಾಂಬೆಯ ಸೇವೆಯನ್ನು ಮಾಡಿದ ಮಹಾಪುರುಷರು 
ಶ್ರೀಶಂಕರಭಗವತ್ಪಾದರು. ಅವರ ಸಂಸ್ಟತಭಾಷಾಶೈಲಿ ಮನೋಹರವಾದದ್ದು. 
ಭಾಷೆಯನ್ನು ಹೇಗೆ ಬರೆಯಬೇಕೆಂಬುದಕ್ಕೆ ಅವರ ಗ್ರಂಥಗಳು ಉದಾಹರಣೆಯಾಗುತ್ತವೆ. 
ಅವರು ಎಷ್ಟು ದೊಡ್ಡ ವಿದ್ವಾಂಸರಾಗಿದ್ದರೋ ಅಷ್ಟೇ ದೊಡ್ಡ ಉತ್ತಮ ಕವಿಗಳೂ 
ಆಗಿದ್ದರು. ಶಿವಾನಂದಲಹರಿ, ಸೌಂದರ್ಯಲಹರಿ ಮುಂತಾದ ಸ್ತೋತ್ರಗಳಲ್ಲಿ ಅವರ 
ಕವಿತಾಸಾಮರ್ಡವು ಎಂತಹುದೆಂಬುದು ಗೊತ್ತಾಗುತ್ತದೆ. ಹಿಂದೆ ಹೇಳಿದ 
ಭಾಷ್ಕಗಳನ್ನಲ್ಲದೆ ವಿವೇಕಚೂಡಾಮಣಿ, ದೃಗ್‌ದೃಶ್ಯವಿವೇಕ ಮುಂತಾದ ಹಲವು 
ಗ್ರಂಥಗಳನ್ನು ಜಿಜ್ಞಾಸುಗಳ ಉಪಕಾರಕ್ಕಾಗಿ ರಚಿಸಿದ್ದಾರೆ. ಯಾವ ಪಕ್ಷಪಾತವನ್ನೂ 
ಮಾಡದೆ ಮಧ್ಯಸ್ಥರಾಗಿ ವಿಚಾರಮಾಡಿದರೆ ಈ ರಾಷ್ಟ್ರದಲ್ಲಿ ಜನಿಸಿದ, ಇನ್ನೊಂದು 
ಹೋಲಿಕೆಯಲ್ಲದ ಮಹಾಪುರುಷರು ಯಾರೆಂದರೆ ಶ್ರೀಶಂಕರಭಗವತ್ಪಾದರೆಂದು 
ನಿಶ್ಚಯದಿಂದ ಹೇಳಬಹುದು. ಅವರ ಜೀವಿತ ಕಾಲ ಕೇವಲ ಮೂವತ್ತೆರಡು ವರ್ಷಗಳು 

ಗಿ ಎ 


ಅಷ್ಟು ಅಲ್ಪಕಾಲದಲ್ಲಿ ಇಷ್ಟು ಕಾರ್ಕಗಳನ್ನು ಸಾಧಿಸಿದ್ದಾರೆಂಬುದು ವಿಸ್ಮಯಕಾರಿ 
ಯಾದದ್ದು. 


1. 


ದ್ವಾತ್ರಿಂಶದ್ವತ್ಸರಾದರ್ವಾಗೀದೃಕ್‌ತೇ ಕೃತಿವೈಭವಮ್‌ | 
ಸರ್ವಜ್ಞಃ ಶಂಕರೋಸಿ ತ್ವಾಂ ನಮಸ್ಕುರ್ಮೋ ಯಥಾಬಲಮ್‌ ॥ 
- ಎನ್‌. ರಂಗನಾಥ ಶರ್ಮಾ 


ಎರಡು ಉದ್ದರಣಗಳು 
Jawaharlal Nehru 
(Discovery of India) 
In a brief life of thirty two years he did the work of many longlives and 
left such an impress of his powerful mind and rich personality on india 
that it is evident to day 


E. W. F. Tomlin 

With Sankara we have to do with a philosophor of very diffrent calibre. 
In fact we have with one of the greatest of all the philosophers, whose 
work ought to be betterknown is the occident that it is. 


೧೪೨ 


ಶ್ರೀ ಶಂಕರ ಭಗವತ್ಪಾದ ವಿರಚಿತ ದಶಶ್ಲೋಕೀ 


ನ ಭೂಮಿರ್ನ ತೋಯಂ ನ ತೇಜೋ ನ ವಾಯುಃ 
ನ ಖಂ ನೇಂದ್ರಿಯಂ ವಾ ನ ತೇಷಾಂ ಸಮೂಹಃ | 
ಅನೈಕಾಂತಿಕತ್ವಾತ್‌ ಸುಷುಪ್ರ್ಯೇಕ ಸಿದ್ಧಃ 
ತದೇಕೋಂವಶಿಷ್ಟಃ ಶಿವಃ ಕೇವಲೋ*ಹಮ್‌ ॥೧॥ 


ನ ವರ್ಣಾ ನ ವರ್ಣಾಶ್ರಮಾಚಾರಧರ್ಮಾ 

ನ ಮೇ ಧಾರಣಾಧ್ಯಾನಯೋಗಾದಯೋಪಪಿ । 
ಅನಾತ್ಮಾಶ್ರಯಾಹಂ ಮಮಾಧ್ಯಾಸಹಾನಾತ್‌ 
ತದೇಕೋಃವಶಿಷ್ಟಃ ಶಿವಃ ಕೇವಲೋ$ಹಮ್‌ ॥೨॥ 


-೧೫- 


ನ ಮಾತಾ ಪಿತಾವಾ ನ ದೇವಾ ನ ಲೋಕಾ 

ನ ವೇದಾ ನ ಯಜ್ಞಾ ನ ತೀರ್ಥಂ ಬ್ರುವಂತಿ । 
ಸುಷುಪ್ತೌ ನಿರಸ್ತಾತಿಶೂನ್ಮಾತ್ಮಕತ್ವಾತ್‌ 
ತದೇಕೋಂವಶಿಷ್ಟಃ ಶಿವಃ ಕೇವಲೋ$ ಹಮ್‌ ॥೩॥ 


ನ ಸಾಂಖ್ಯಂ ನ ಶೈವಂ ನ ತತ್‌ಪಾಂಚರಾತ್ರಂ 

ನ ಜೈನಂ ನ ಮೀಮಾಂಸಕಾದೇರ್ಮತಂ ವಾ। 
ವಿಶಿಷ್ಟಾನುಭೂತ್ಕಾ ವಿಶುದ್ಧಾತ್ಮಕತ್ವಾತ್‌ 
ತದೇಕೋವಶಿಷ್ಟಃ ಶಿವಃ ಕೇವಲೋಹಮ್‌ ॥೪॥ 


ನ ಚೋರ್ಧ್ವಂ ನ ಚಾಧೋ ನ ಚಾಂತರ್ನ ಬಾಹ್ಮಂ 

ನ ಮಧ್ಯಂ ನ ತಿರ್ಕಜ್‌ನ ಪೂರ್ವಾಪರಾ ದಿಕ್‌ | 

ವಿಯದ್ದ್ವಾ ಪಕತ್ವಾದಖಂಡ್ಕಕರೂಪಃ 

ತದೇಕೋತವಶಿಷ್ಟಃ ಶಿವಃ ಕೇವಲೋಹಮ್‌ ॥೫॥ 
ಇಗಿಸ್ರಿ೨ 


ನ ಶುಕ್ತಂ ನ ಕೃಷ್ಣಂ ನ ರಕ್ತಂ ನ ಪೀತಂ 

ನ ಕುಬ್ದಂ ನ ಪೀನಂ ನ ಹ್ರಸ್ವಂ ನ ದೀರ್ಥಮ್‌ । 
ಅರೂಪಂ ತಥಾ ಜ್ಕೋತಿರಾಕಾರಕತ್ವಾತ್‌ 
ತದೇಕೋವಶಿಷ್ಟಃ ಶಿವಃ ಕೇವಲೋಹಮ್‌ ॥೬॥ 


ನ ಶಾಸ್ತಾ ನ ಶಾಸ್ತ್ರಂ ನ ಶಿಷ್ಕೋ ನ ಶಿಕ್ಷಾ 

ನಚ ತ್ವಂ ನ ಚಾಹಂ ನ ವಾಯಂ ಪ್ರಪಂಚಃ | 
ಸ್ವರೂಪಾವಬೋಧೋ ವಿಕಲ್ಪಾಸಹಿಷ್ಣುಃ 
ತದೇಕೋವಶಿಷ್ಟಃ ಶಿವಃ ಕೇವಲೋ*ಹಮ್‌ ॥೭॥ 
ನ ಜಾಗ್ರನ್ನಮೇ ಸ್ವಪ್ನಕೋ ವಾ ಸುಷುಪ್ತಿ: 

ನ ವಿಶ್ವೋ ನ ವಾ ತೈಜಸಃ ಪ್ರಾಜ್ಮಕೋ ವಾ । 
ಅವಿದ್ಕಾತ್ಮಕತ್ವಾತ್‌ ತ್ರಯಾಣಾಂ ತುರೀಯಃ 
ತದೇಕೋವಶಿಷ್ಟಃ ಶಿವಃ ಕೇವಲೋ$ಹಮ್‌ ॥೮॥ 


-೧೭- 


ಅಪಿ ವ್ಯಾಪಕತ್ವಾದ್ದಿತತ್ವ ಪ್ರಯೋಗಾತ್‌ 
ಸ್ವತಃ ಸಿದ್ದಭಾವಾದನನ್ಮಾಶ್ರಯತ್ವಾತ್‌ । 
ಜಗತ್ತುಚ್ಛಮೇತತ್‌ಸಮಸ್ತಂ ತದನ್ಮತ್‌ 
ತದೇಕೋವಶಿಷ್ಟಃ ಶಿವಃ ಕೇವಲೋಹಮ್‌ ॥೯॥ 


ನ ಚೈಕಂ ದ್ವಿತೀಯಂ ತದನ್ಮತ್‌ ಕುತಃ ಸ್ಕಾತ್‌ 
ನ ವಾ ಕೇವಲತ್ವಂ ನ ಚಾಕೇವಲತ್ವಮ್‌ । 
ನ ಶೂನ್ಮಂ ನ ಚಾಶೂನ್ಯಮದ್ವೈತಕತ್ವಾತ್‌ 
ಕಥಂ ಸರ್ವವೇದಾಂತಸಿದ್ದಂ ಬ್ರವೀಮಿ ॥೧೦॥ 


೧೮೨ 


ಶ್ರೀಶಂಕರಭಗವತ್ಪಾದಸ್ತುತಿಃ 


ನಮಃ ಶ್ರೀಶಂಕರಾಚಾರ್ಯಭಗವತ್ಪಾದಮೂರ್ತಯೇ ಟ 
ವಿಪಶ್ಚಿದ್ದೀತ ಪೂರ್ಣೇಂದು ಕಿರಣ ಸ್ವಚ್ಛಕೀರ್ತಯೇ ॥೧॥ 


ಶ್ರೀ ಶಂಕರಭಗವತ್ಪಾದರ ಕೀರ್ತಿ ಪೂರ್ಣಚಂದ್ರನ ಕಿರಣದಂತೆ ಶುಭ್ರವಾದುದು. 
ವಿದ್ವಾಂಸರು ಅದನ್ನು ಕೊಂಡಾಡುತ್ತಾರೆ. ಅಂಥ ಆಚಾರ್ಯರಿಗೆ ನಮಸ್ಕಾರಗಳು. 


ನಿರ್ದೋಷಾದ್ರೈತಲಕ್ಷ್ಮೀವದನಸರಸಿಜೋಲ್ಲಾಸಕರ್ಮಾಂಶುಮಾಲೀ 
ಭಾಸ್ವದ್ರೇದಾಂತವಾಣೀನಯನಯುಗಲನೀಲೋತ್ಪ 
ಲೋನ್ಮೇಷಖೇಲೀ!। 
ಧರ್ಮದ್ರೋಹಪ್ರಸಕ್ತಪ್ರತಿಭಟಕಟುವೃಕ್ಷಾವಲೀದಾಹಕಾರೀ 
ತೇಜಸ್ತೈಥಂ ದಧಾನೋ ಜಗತಿ ವಿಜಯತೇ ಶಂಕರಃ ಸದ್ದು ರುರ್ನಃ ॥೨॥ 


ತ್‌ 


ಆಚಾರ್ಯರು ಪರಿಶುದ್ದವಾದ ಅದ್ವೈತಲಕ್ಕ್ಮಿಯ ಮುಖಕಮಲವನ್ನು ಅರಳಿಸುವುದರಲ್ಲಿ 
ಸೂರ್ಯನಂತಿರುವವರು. ಬೆಳಗುತ್ತಿರುವ ವೇದಾಂತಲಕ್ಷ್ಮಿಯ ನೇತ್ರಗಳೆಂಬ ಕನ್ನೈದಿಲೆ 
ಗಳನ್ನು ಅರಳಿಸುವುದರಲ್ಲಿ ಚಂದ್ರನಂತಿರುವವರು. ಧರ್ಮದ್ರೋಹದಲ್ಲಿ ತೊಡಗಿದ 
ಎದುರಾಳಿಗಳೆಂಬ ಕಟುವೃಕ್ಬಗಳನ್ನು ಸುಡತಕ್ಕ ಅಗ್ನಿಯಾಗಿರುವವರು. ಹೀಗೆ ಮೂರು 
ವಿಧವಾದ ತೇಜಸ್ಸನ್ನು ಧರಿಸಿರುವ ಸದ್ಗುರುಗಳಾದ ನಮ್ಮ ಶಂಕರರು ಮೂರು 
ಲೋಕಗಳಲ್ಲಿ ಸರ್ವೋತ್ಸಷ್ಟರಾಗಿ ಶೋಭಿಸುತ್ತಿದ್ದಾರೆ. 
ವಿದ್ಯಾಂ ಕೇಚನ ತತ್ತ್ಯಬೋಧಮಪರೇ ಬುದ್ಧಿಂ ವಿಶುದ್ಧಾಂ ಪರೇ 
ವಾಗ್ಮಿತ್ವಂ ಕತಿಚಿತ್‌ ಸ್ತುವಂತಿ ಭಗವದ್ಬಕ್ತಿಂ ಸ್ವಧರ್ಮಂ ಯತಾ! 
ಔದಾರ್ಯಂ ತು ಪರೇ ವಿರಕ್ಷಿಮಪರೇ ಕಾರುಣ್ಯಮನ್ಯೇ ತಪಃ 
ಶ್ರೀಮಚ್ಛಂಕರಭಾರತೀಯತಿಪತೌ ಸ್ತ್ಯಾಯಂತಿ ಸರ್ವೇ ಗುಣಾಃ ॥೩॥ 


ಕೆಲವರು ಒಬ್ಬ ಯತಿಯಲ್ಲಿ ಇರಬೇಕಾದ ಪಾಂಡಿತ್ಮವನ್ನು ಹೊಗಳಿದರೆ ಮತ್ತೆ ಕೆಲವರು 
ಅವರ ತತ್ತ್ವಜ್ಞಾನವನ್ನು ಪ್ರಶಂಸಿಸುತ್ತಾರೆ. ಕೆಲವರು ಅವರ ಸ್ವಚ್ಛವಾದ ಬುದ್ದಿಯನ್ನು, 


೪೨೫೯ 


ಕೆಲವರು ವಾಗ್ಮಿತೆಯನ್ನು, ಕೆಲವರು ಭಗವದ್ಬಕ್ತಿಯನ್ನು ಕೆಲವರು ಸ್ವಧರ್ಮ ನಿಷ್ಠೆ 
ಯನ್ನು ಪ್ರಶಂಸಿಸುತ್ತಾರೆ. ಅವರ ಔದಾರ್ಯವನ್ನು ಕೆಲವರು, ವೈರಾಗ್ಯವನ್ನು ಕೆಲವರು, 
ಕಾರುಣ್ಯವನ್ನು ಕೆಲವರು, ತಪಸ್ಸನ್ನು ಕೆಲವರು ಹೀಗೆ ಒಬ್ಬೊಬ್ಬರೂ ಅವರ ಒಂದೊಂದು 
ಗುಣವನ್ನು ಹೊಗಳುತ್ತಾರೆ. ಆದರೆ ನಮ್ಮ ಶ್ರೀ ಶಂಕರಭಗವತ್ಪಾದರಲ್ಲಿ ಈ ಎಲ್ಲ 
ಗುಣಗಳೂ ಒಂದುಗೂಡಿವೆ. 


ಪರಂ ಶಾಂತಮಾಸ್ಯಂ ಸ್ಲಿರಂ ನೇತ್ರಯುಗ್ಮಂ 
ಕರಃ ಸಾಕ್ಸಮಾಲ: ಪುರಃ ಶಿಷ್ಯವೃಂದಮ್‌ ।ಟ 
ಉರೋ ಭಸ್ಮಲಿಪ್ತಂ ವಪುರ್ದಿವ್ಯಶೋಭಂ 
ಸ್ಥಿತಂ ಚಂದ್ರಿಕಾಂಸ್ಮದ್‌ಗುರೋಃ ಶಂಕರಸ್ಕ ॥೪॥ 
ಶಾಂತವಾದ ಮುಖ, ಸ್ಥಿರವಾದ ದೃಷ್ಟಿ, ಕೈಯಲ್ಲಿ ಜಪಸರ, ಮುಂದುಗಡೆ ಶಿಷ್ಕರ 
ಸಮೂಹ, ಎದೆಯಲ್ಲಿ ಭಸ್ಮಲೇಪನ, ದಿವೃಸುಂದರ ಶರೀರ, ಬೆಳದಿಂಗಳಂಥ 
ಮುಗುಳುನಗೆ - ಇದು ನಮ್ಮ ಗುರು ಶಂಕರರ ದಿವ್ಮರೂಪ! 


ಇಂಗ 


ಭಾಸ್ವತ್ರ್ರಿವೇಣೀಸದೃಶೀ ತ್ರಿಪುಂಡ್ರೀ 
ಬಾಲೇ ಗುರೋಃ ಕೌತುಕಮಾತನೋತಿ | 
ಭಸ್ಮೀಕೃತೃಷಾ ಗುರುಣಾ ಗುಣತ್ರಯೀ 
ತಾಪತ್ರಯೀ ವಾ ಕಿಮುಪಾಶ್ರಿತಾನಾಮ್‌ ॥೫॥ 


ಗುರುಗಳ ಲಲಾಟದಲ್ಲಿ ತೋರುತ್ತಿರುವ, ಶೋಭಾಯುಕ್ತವಾದ ತ್ರೀವೇಣಿ 
ಯಂತಿರುವ ಭಸ್ಮದ ಮೂರು ಗೆರೆಗಳು ನೋಟಕರಲ್ಲಿ ಕುತೂಹಲವನ್ನು ಮೂಡಿಸುತ್ತಿವೆ. 
ಇವೇನು ಗುರುಗಳು ಸುಟ್ಟು ಭಸ್ಮ ಮಾಡಿದ ಮೂರು ಗುಣಗಳೊ ಅಥವಾ ತಾವು 
ದಹಿಸಿದ ತಮ್ಮ ಭಕ್ತರ ಮೂರು ತಾಪಗಳೋ ಎಂಬಂತಿವೆ ಆ ಗೆರೆಗಳು! 


ಟಿಪ್ಪಣಿ : ಮೂರು ಗುಣಗಳು - ಸತ್ತ್ವ, ರಜಸ್ವಮೋ ಗುಣಗಳು. ತಾಪತ್ರಯ * 
ಆಧ್ಯಾತ್ಮಿಕ, ಆಧಿಭೌತಿಕ, ಆಧಿದೈವಿಕ. 


ಎ೦9 


ಮಮತಾ ಶಮಿತಾ ಭವತಾಹನುದಾ 
ಭವತಾ ನರತಾ ಮಮ ಚಾಪಗತಾ | 
ವಿದಿತೋಸಿ ಗುರೋ ಶಿವ ಏವ ಭವಾನ್‌ 
ಚರಣಂ ಶರಣಂ ಕರವಾಣಿ ಹರಮ್‌ ॥೬॥ 


ಸಂಸಾರ ತಾಪವನ್ನು ಹೋಗಲಾಡಿಸುವ ನಿನ್ನಿಂದ ನನ್ನ ಮಮಕಾರವು 
ಶಾಂತವಾಯಿತು. ನನ್ನ ಈ ನರಜನ್ಮವು ದೂರವಾಯಿತು. ನೀನು ಸಾಕ್ಷಾತ್‌ 
ಶಿವನೆಂಬುದನ್ನು ಅರಿತೆ. ಹೇ ಗುರುವೆ! ನಿನ್ನ ಶ್ರೇಷ್ಠ ಚರಣಗಳನ್ನೇ ನಾನು 
ಆಶ್ರಯಿಸುತ್ತೇನೆ. 
ಗಾಂಗೇಯವಾರಿ ಹರಿದಶ್ವಕರಾನುರಕ್ತಂ 
ಸಂಸ್ಪರ್ಶನಾತ್ತನುವಿಶೋಧನಕಾರಿ ದೃಷ್ಟಮ್‌ । 
ಕಾಷಾಯಧಾರಿ ಭವದೀಯವಪುರ್ನರಾಣಾಂ 
ಸಂದರ್ಶನಾತ್ತು ಕರಣತ್ರಯಶುದ್ದಿಕಾರಿ ॥೭॥ 


ಶಿ 


ಉದಯರವಿಯ ಹೊಂಬಣ್ಣದ ಕಿರಣಗಳನ್ನು ಪ್ರತಿಫಲಿಸುತ್ತಿರುವ ಗಂಗಾಜಲವನ್ನು 
ಸ್ಪರ್ಶಿಸಿದರೆ ಅದು ಶರೀರದ ಕೊಳೆಯನ್ನು ತೊಡೆದು ಹಾಕುತ್ತದೆ. ಕಾಷಾಯ ವಸನ 
ವನ್ನುಟ್ಟ ನಿನ್ನನ್ನು ಕೇವಲ ದರ್ಶನ ಮಾಡಿದರೂ ಸಾಕು, ಆ ದರ್ಶನವೇ ಮಾನವರ 
ಮನೋವಾಕ್ಕಾಯಗಳನ್ನು ಶುದ್ದಿಗೊಳಿಸುತ್ತದೆ. 
ಸುಖಮರೀಚಿಕಯಾ ಮಮ ತಾಮೃತೋ 
ಗುರುವಚೋ*ಮೃತಮೇವ ಪಿಪಾಸತಃ | 
ಅಧಿಗತಂ ತದಹೋ ತ್ವದುದೀರಿತಂ 
ಸಮಧುರಂ ಮಧುರಂ ಮಧುನಾಧುನಾ ॥೮॥ 
ಟಿಪ್ಪಣಿ: ಮಧುನಾ ಸಮಾ ಧೂಃ ಯಸ್ಥ ತತ್‌ ಸಮಧುರಂ, ಮಧುನಾ ಸಮಧುರ0/, 
ತತ್ಸದೃಶಮಿತೃ್ಯರ್ಥಃ ! 
ಸುಖವೆಂಬ ಮರುಮರೀಚಿಕೆಯ ಮೇಲೆ ಆಸೆಯಿಟ್ಟು ದುಃಖಿತನಾಗಿ ಗುರುವಚನ 


ವೆಂಬ ಅಮೃತವನ್ನೇ ಕುಡಿಯಲು ಬಯಸಿದ ನನಗೆ ಈಗ ನಿನ್ನ ಜೇನಿನಂಥ ಸವಿಯಾದ 
ಮಾತು ದೊರಕಿತು: ಅಹಾ! ಎಂಥ ಅದೃಷ್ಟ! 


ಅಡ ೪)... 


ವಿದ್ವಜ್ಞಾಲತಪಃಫಲಂ ಕಧಿತಮಾಚಾರ್ಯ್ಕಸ್ಯ ಭಾಷ್ಯಂ ಪುರಾ 
ವಿದ್ಯಾರಣ್ಯಯತೀಶ್ವರೈಃ ಕವಿವರೈಃ ಸಾಧೂಕ್ತಮೇತದ್ವಚಃ ಟ 
ನೋ ಚೇತ್ತಾದೃಶರಮ್ಯವಾಕ್ಕಸುಭಗಂ ಗಂಭೀರಶಾಸ್ತಾರ್ಥಗಂ 
ಹೃದ್ಯಂ ವ್ಯಾಸಮುನೇರಭೂದುಪಗತಂ ವಿದೃದ್ದಿರೇತೈಃ ಕಥಮ್‌ ॥೯॥ 
ಟಿಪ್ಪಣಿ: ಹೃದ್ಯಂ ವ್ಯಾಸಮುನೇಃ -ಸೂತ್ರಶಕರ್ತ್ರಾ ವ್ಥಾ ಸಮುನಿನಾ ಹೃದಯೇನಾಭ್ಯನು 
ಜ್ಞಾತಂ ಶಾರೀರಕಸೂತ್ರಭಾಷ್ಠಮ್‌. ಅತ ಏವ ತಪೋ ವಿನಾ ವಿದುಷಾಂ ದುರ್ಲಭಮಿತಿ 
ಭಾವು । 

ಈ ಹಿಂದೆ ಯತೀಶ್ವರರೂ ಕವೀಶ್ವರರೂ ಆದ ವಿದ್ಕಾರಣ್ಕರು ಆಚಾರ್ಯರ 
ಭಾಷ್ಕವನ್ನು ವಿದ್ವನ್ಮಂಡಲಿಯ ತಪಸ್ಸಿನ ಫಲವೆಂದು ಬಣ್ಣಿಸಿದ್ದಾರೆ. ಅದು 
ಸರಿಯಾದದ್ದೆ. ಅದಲ್ಲವಾದರೆ ಅಂಥ ರಮಣೀಯ ವಾಕ್ಕಗಳಿಂದ ಸುಂದರವಾದ, 
ಗಂಭೀರ ಶಾಸ್ತ್ರಾರ್ಥವನ್ನೊಳಗೊಂಡ, ವ್ಯಾಸರ ಹೃದಯಸಂಮತವಾದ ಆ ಭಾಷ್ಕವು 
ಈ ವಿದ್ವಾಂಸರಿಗೆ ಹೇಗೆ ತಾನೆ ಲಭ್ಯವಾಗುತ್ತಿತ್ತು? 


೫ 


ವೇದಾಂತಃ ಕಾವ್ಯಮೇತದ್ಹಯಮಪಿ ಗುಣತೋ*ನ್ಯೋನ್ಯರೋಧೀತಿ ಬುದ್ದಿಂ 
ಧತ್ತೇ ಲೋಕೋ ಗುರೋ ತ್ವದ್ವಚನಮಧುರತಾ ಯೇನ 
ಲೀಢಾ ನ ಜಾತು! 
ಪ್ರತ್ಯಕ್ಷಾ ವೈದ್ಯಸೃಷ್ಟೇ ಮಧುರಗುಣನಿಕಾ ಲೇಹ್ಯ್ಕಕಲ್ಪೇಥ ಭಾಷ್ಯೇ 
ನೃಸ್ತಾ ಸಂಸಾರರೋಗಪ್ರಶಮಿನಿ ಕೃಪಯಾ ಸಾ ತ್ವಯಾದ್ಯ 
ಕ್ಸ ಯಾತು ॥೧೦॥ 
ಟಿಪ್ಪಣಿ ಲೇಹ್ಯ ಕಲ್ಪೇ - ಅತ್ರ ಕಲ್ಪಶಬ್ದಃ ಸ್ವತಂತ್ರ: ವೈದ್ಧನಿಕಾಯೇ ಪ್ರಸಿದ್ದ: ಲೇಹ್ಯ ಕಲ್ಪೇ 


ಲ 
ಇತ್ಛೃ ಸ್ಥ ಭಾಷ್ಟೇ ಇತ್ಯತ್ರಾಪ್ಕನ್ಹಯಃ ಅತ್ರ ತು ಕಲ್ಪಃ ಪ್ರತ್ತಯಃ ಈಷನ್ಯ್ಯೂನೇ 
ಕಲ್ಪಪ್‌ದೇಶ್ವ ದೇಶೀಯರಃ ಇತಿ ಸೂತ್ರೇಣ ವಿಹಿತ ಲೇಹ್ಯ ಕಲ್ಪೇ ಭಾಷ್ಟೇ - ಲೇಹ್ಯ 
ಸದೃಶಃ ಬಾಷ್ಟೇ. 


ಹೇ ಗುರೊ! ಯಾರು ನಿನ್ನ ವಚನಗಳ ಮಾಧುರ್ಯವನ್ನು ಒಮ್ಮೆ ಕೂಡಾ 
ಸವಿದಿಲ್ಲವೊ ಅಂಥ ಜನರು ವೇದಾಂತ, ಕಾವ್ಯ ಈ ಎರಡೂ ಪರಸ್ಪರ ವಿರುದ್ಧ 


ಸ್ರಿ 


ಸ್ಹಭಾವದವುಗಳೆಂದು ನಂಬುತ್ತಾರೆ. ವೈದ್ಧರು ತಯಾರಿಸುವ ಲೇಹ್ಮದಲ್ಲಿ ಮಾಧುರ್ಯ 
ಹಾಗೂ ರೋಗನಾಶಕ ಗುಣವಿರುವುದು ಪ್ರಸಿದ್ಧವಾಗೇ ಇದೆ. ಅದೇ ರೀತಿ ಲೇಹ್ಶ್ಮಕ್ಕೆ 
ಸಮಾನವಾದ, ಸಂಸಾರವೆಂಬ ರೋಗವನ್ನು ನಾಶಮಾಡತಕ್ಕ ನಿಮ್ಮ ಭಾಷ್ಕದಲ್ಲಿ ಕಾವ್ಯದ 
ಮಾಧುರ್ಯವನ್ನೂ ಇರಿಸಿದ್ದೀರಿ. ಅದಲ್ಲಿ ಹೋದೀತು? ನಿಮ್ಮ ಭಾಷ್ಕದಲ್ಲಿ ಅದು 
ಇದ್ದೇ ಇದೆ. 
ಓಜಸ್ವಿನೀ ಕೃಚಿದುದೀರಿತವಸ್ತುವೃತ್ತ್ವಾ 
ಮಾಧುರ್ಯರಂಜಿತಪದೈಃ ಕೃಚಿದುದ್ದ ತಶ್ರೀಃ | 
ಕಿಂ ಚ ಪ್ರಸಾದಗುಣಶಾಲಿಸುವರ್ಣಶುಭ್ರಾ 
ವಾಣೀ ಗುರೋಸ್ತಿಪಥಗೇವ ವಿಭಾತಿ ಹೃದ್ಯಾ ॥೧೧॥ 
ಟಿಪ್ಪಣಿ : ಸುವರ್ಣಶುಭ್ರಾ ್‌ ಶೋಭನೇನ ಶುಕ್ಲವರ್ಣೇನ ಶುಭ್ರಾ ತ್ರಿಪಥಗಾ. 
ಶೋಭನೈರಕ್ಷರೈಃ ಶುಭ್ರಾ ಗುರೋರ್ವಾಣೀ, ಸುವರ್ಣಮಿವ ಶುಭ್ರಾ ಚ. 


ಶ್ರಿ 


ಆಚಾರ್ಯರ ಮಾತು ಹೇಳುವ ವಿಷಯಕ್ಕೆ ತಕ್ಕಂತೆ ಕೆಲವೆಡೆ ಓಜಃಪೂರ್ಣವಾಗಿರುತ್ತದೆ. 
ಕೆಲವೆಡೆ ಮಾಧುರ್ಯಪೂರ್ಣವಾದ ಪದಪುಂಜಗಳಿಂದ ಶೋಭಿಸುತ್ತದೆ. ಕೆಲವೆಡೆ 
ಪ್ರಸಾದಗುಣಭೂಯಿಷ್ಠವಾಗಿ ಸುವರ್ಣದಂತೆ ಶುಭ್ರವಾಗಿ ತೋರುತ್ತದೆ. ಹೀಗೆಯೇ, 
ಮೂರಾಗಿ ಹರಿದ ಗಂಗಾನದಿಯಂತೆ ಆಚಾರ್ಯರ ವಚನ ಮೂರು ವಿಧವಾಗಿ ನಮ್ಮ 
ಹೃದಯವನ್ನು ತಲುಪುತ್ತದೆ. 


ವಾಚಾಂ ಕಾಚಿತ್‌ ಪ್ರವಹತಿ ರುರೀ ಭಕ್ತಿನಮ್ರಾ ಸ್ಮವೇಷು 
ಪ್ರೌಢಾ ಕಾಚಿತ್‌ ಪ್ರಖರವಚಸಾಂ ಖಂಡನೇ ಪಂಡಿತಾನಾಮ್‌ । 
ಸೌಮ್ಯಾ ಸಮ್ಮಗ್‌ವಿನಯನವಿದೌ ಶಿಷ್ಯವರ್ಗಸ್ಯ ಧನ್ಯಾ 
ಗಂಗಾಸ್ರೋತಃಪ್ರಹಸನಪಟುಃ ಸದ್ದುರೋಃ ಕಾಚಿದನ್ಯಾ ॥೧೨॥! 
ಸ್ತೋತ್ರವನ್ನು ಮಾಡುವಾಗ ಆಚಾರ್ಯರ ವಾಗ್ಗ್ದರಿಯು ಭಕ್ತಿಯಿಂದ 
ನಮ್ರವಾಗಿರುತ್ತದೆ. ತೀಕ್ಷ್ಣವಾದಿಗಳಾದ ಪಂಡಿತರನ್ನು ಖಂಡಿಸುವಾಗ ಪ್ರೌಢವಾಗಿರುತ್ತದೆ. 
ಶಿಷ್ಠವರ್ಗವನ್ನು ಬೋಧಿಸುವಾಗ ಸೌಮೃವಾಗಿರುತ್ತದೆ. ಹೀಗೆ ಮೂರು ರೀತಿಯಲ್ಲಿ 
ತೋರಿ ಗಂಗಾನದಿಯನ್ನೂ ಮೀರಿಸುವ ಆಚಾರ್ಯರ ವಾಗ್ದರಿಯು ಅನನ್ಯವಾದುದು. 
ಜಾರಿ 


ಪ್ರಸ್ಥಾನತ್ರಯಭಾಷ್ಯಮದ್ಭುತಮಭೂತ್ಹ್ಪತ್ತಃ ಸಮುದ್ರೋಪಮಂ 
ಯದ್ರ ತ್ನಾನ್ಯುಪಜೀವ್ಯ ಪಂಡಿತವರೆ; ರಕ್ಟೋಭ್ಯ ವೆ ದುಷ್ಕಕ್ಕೆ; 
ವ್ಯಾಖ್ಯಾ-ವಾರ್ತಿಕ. -ವೃತ್ತಿ-ಸಿದ್ದಿಸಹಿತಾನ್‌ ನಿರ್ಮಾಯ ಭೂಷಾಗಣಾನ್‌ 
ಶ್ರೀಮಚ್ಛಂಕರದೇಶೀಕೇಂದ್ರ ರುಚಿರಾನ್‌ ಶ್ರೀಶಾರದಾ 
ಭೂಷಿತಾ ॥೧೩॥ 


ಪೂಜ್ಮ ಶಂಕರಾಚಾರ್ಯರೇ! ತಾವು ಅದ್ಭುತಾದ ಪ್ರಸ್ಥಾನತ್ರಯ ಭಾಷ್ಕವನ್ನು 
ರಚಿಸಿದಿರಿ. ಸಮುದ್ರಸದೃಶವಾದ ಆ ಭಾಷ್ಕದಲ್ಲಿ "ರುವ ರತ್ನಗಳನ್ನು “ಸಂಗ್ರ ಹಿಸಿಕೊಂಡು 
ಆಳವಾದ ಪಾಂಡಿತ್ಕವುಳ್ಳ ಶ್ರೇಷ್ಠ ವಿದ್ವಾಂಸರು ಆ ರತ್ನ ಗಳಿಂದ ವ್ಯ್ಕಾಖ್ಯ್ಕಾನ-ವಾರ್ತಿಕ- 
ವೃತ್ತಿ-ಸಿದ್ದಿ ಮುಂತಾದ ಗ್ರಂಥಗಳಂಬ ಸುಂದರ ಆಭರಣಗಳನ್ನು ನಿರ್ಮಿಸಿ ಶಾರದಾದೇವಿ 
ಯನ್ನು ಅಲಂಕರಿಸಿದ್ದಾರೆ. 


ವೇದೈಃ ಸೂತ್ರೈಃ ಪುರಾಣಃ ಸ್ಮೃತಿಭಿರಪಿ ಮಹಾಯೋಗಿನಸ್ತೇಃನುಭೂತ್ಕಾ 
ಯುಕ್ತ್ವಾ ಜಾಗ್ರತ್‌ಸುಷುಪ್ತಿಸ್ತಪನಕಲಿತಯಾ ರಜ್ಜು 
ಸರ್ಪಪ್ರಪಂಚೈಃ 


೦೯೨ 


ಅಧ್ಯಾರೋಪಾಪವಾದೈರ್ಗುರುವರ ಗಹನಂ ಶುದ್ಧಮದ್ದೈತತತ್ತ್ವಂ 
ವ್ಯುತ್ಪಾದ್ಯಾಸ್ಮಾಕಮಾರ್ತಿಂ ಶಮಯಸಿ ಕರುಣಾಸಾಗರ: 
ಕಸ್ತ್ಯದನ್ಯಃ ॥೧೪॥ 
ಹೇ ಗುರೊ! ವೇದ, ಸೂತ್ರ, ಪುರಾಣ ಹಾಗೂ ಸ್ಮೃತಿಗಳ ಆಧಾರದಿಂದ, 
ಮಹಾಯೋಗಿಯಾದ ನಿನ್ನ ಅನುಭವದಿಂದ, ಜಾಗ್ರತ್‌ ಸ್ವಪ್ನಸುಷುಪ್ತಿಗಳ ಆಧಾರದ 
ಮೇಲಿನ ಯುಕ್ತಿಗಳಿಂದ, ರಜ್ಜುಸರ್ಪ ಮುಂತಾದ ಬಭ್ರಮಗಳ ವಿವರಣೆಗಳಿಂದ, 
ಅಧ್ಯಾರೋಪ-ಅಪವಾದಗಳಿಂದ-ನೀನು ಗಹನವಾದ ಶುದ್ದಾದ್ವೈತತತ್ತ್ವವನ್ನು ತಿಳಿಹೇಳಿ 
ನಮ್ಮ ದುಃಖವನ್ನು ನಿವಾರಿಸುತ್ತೀಯೆ. ನಿನ್ನಂಥ ಕರುಣಾಶಾಲಿಗಳು ಬೇರೆ ಯಾರಿದ್ದಾರೆ? 
ಉಪರ್ಯುಪರ್ಯೇತ್ಯ ಯದರ್ಥತತ್ತ್ವಂ 
ಜಗದ್ಗುರೋರ್ಧೀರ್ಭ್ಛಶಮಾಲುಲೋಕೇ। 
ಅತೀತ್ಯ ತದ್ರೈದಿಕಮನ್ಯದೀಕ್ಷಿತುಂ 
ಸುಧೀರ್ನ ಕಶ್ಚಿತ್‌ ಪ್ರಭುರಸ್ತಿ ಲೋಕೇ ॥೧೫॥ 


ಹಿರಿ 


ಆಚಾರ್ಯರ ಬುದ್ದಿಯು ವಿಚಾರಮಾಡುತ್ತ ಮುಂದೆ ಮುಂದೆ ಹೋಗಿ ಯಾವ 
ತತ್ವ್ವವನ್ನು ಚೆನ್ನಾಗಿ ನೋಡಿತೊ ಆ ವೈದಿಕತತ್ತ್ವವನ್ನು ಮೀರಿ ಅದರಾಚೆ ನೋಡಲು 
ಸಮರ್ಥರಾದ ಪಂಡಿತರಾರೂ ಈ ಲೋಕದಲ್ಲಿಲ್ಲ. 


ಸ್ತೋತ್ರಮಿದಂ ಮಾಲ್ಕನಿಭಂ ಬದ್ದಂ ನಿರ್ಗಂಧಪದಕುಸುವಮೈಃ 
ಪದಯೋರರ್ಷಿತಮೇವಂ ಹೃದ್ಯಂ ತೇ ಭವತು 
ಭಕ್ತಿಮಾತ್ರಗುಣಮ್‌ ॥ ೧೬॥ 


ಹೇ ಗುರೋ! ನಿರ್ಗಂಧ ಪದಗಳೆಂಬ ಹೂಗಳಿಂದ ಕಟ್ಟಲ್ಪಟ್ಟ ಭಕ್ತಿಯೆಂಬ ಗುಣ 
(ದಾರ) ಮಾತ್ರವುಳ್ಳ ಮಾಲೆಯಂತಿರುವ ಈ ಸ್ತೋತ್ರವನ್ನು ನಿಮ್ಮ ಪಾದಗಳಿಗೆ 
ಅರ್ಪಿಸುತ್ತಿದ್ದೇನೆ. ಇದು ನಿಮ್ಮ ಹೃದಯಕ್ಕೆ ಒಪ್ಪಿಗೆಯಾಗಲಿ. 


ಸೆ ೩ ಜೆ 


-೩೧- 


ವಿಮಲಹೃದಯವಾಸಂ ಮೋಕ್ಬಲಕ್ಷ್ಮೀನಿವಾಸಂ 
ಶುಭಚರಿತವಿಲಾಸಂ ಮಾನವಾಕಾರಭಾಸಮ್‌! 
ಗುರುವರಶಿವಮಂತಶ್ಚಿಂತಯನ್‌ ಸಂತಿತೀರ್ಷುಃ 

ಕಲಯತು ಚಿರಮೇತಾಂ ವಾಜ್ಮಯೀಂ ಪುಷ್ಪಮಾಲಾಮ್‌ ॥ 


ಶ್ರೀ ಶಂಕರಗುರುಗಳು ಪರಿಶುದ್ಧವಾದ ಅಂತಃಕರಣದಲ್ಲಿ ನೆಲೆಸುವವರು. 
ಮೋಕ್ಬ್ಚಲಕ್ಷ್ಮಿಯ ಆವಾಸಸ್ಥಾನ. ಶುದ್ದಚರಿತ್ರದಿಂದ  ಶೋಭಿಸುವವರು. 
ಮಾನವಾಕಾರದಲ್ಲಿ ತೋರಿಕೊಂಡವರು. ಸಂಸಾರಸಾಗರವನ್ನು ದಾಟಲು ಬಯಸುವ 
ಮಾನವನು ಇಂಥ ಗುರುಗಳನ್ನು ಮನಸ್ಸಿನಲ್ಲಿ ಧ್ಕಾನಿಸುತ್ತ ವಾಗ್ರೂಪವಾದ ಈ 
ಪುಷ್ಪಮಾಲಿಕೆಯನ್ನು ಸದಾ ದರಿಸಲಿ. 


$ 
ಲಂ 


$, 
ಳ್ಳ 

9, 
ಳ್ಳಾ 


ರ ತ 

ಹಾಲಕ್ಷ್ಮೀಪುರಂ, ಬೆಂಗಳೂರು 








ಐಿದ್ದಾನ್‌ ನಡಹಳ್ಳಿ ರಂಗನಾಥ ಶರ್ಮಾ ಕನ್ನಡ ನಾಡಿನ 
ಅಪೂರ್ವ ವಿದ್ದಾಂಸರು. ಕಾವ್ಯ-ಅಧ್ಯಾತ್ಮ-ಹಲವು 
ಜ್ಞಾನಕ್ಷೇತ್ರಗಳು ಇವರ ಬಹುಮುಖಿ ಕಾರ್ಯಕ್ಷೇತ್ರ 
ಶ್ರೀ ಶಂಕರರ ಹಲವು ಕೃತಿಗಳನ್ನು ಕನ್ನಡಕ್ಕೆ ಕೊಟ್ಟ 
ಶ್ರೀ ಶರ್ಮಾಜಿ ಶಂಕರರ ಬಗೆಗೆ ಹದಿನಾರು ಶ್ಲೋಕಗಳ 
ಸ್ಮತಿಯೊಂದನ್ನು ರಚಿಸಿದ್ದಾರೆ. ಶ್ರೀ ಶಂಕರರ ವ್ಯಕ್ತಿಚಿತ್ರ 
ಇಲ್ಲಿ ಚೆಲುವಾಗಿ ಮೂಡಿಬಂದಿದೆ. ಶ್ರೀ ಶಂಕರರ 
"ದಶಶ್ರೋಕ'ವೂ ಜತೆಗೂಡಿ ನಿಂತಿದೆ. ಶ್ರೀ ಶಂಕರರು 
ಕನ್ನಡದ ಕನ್ನಡಿಯಾಗಿ ಇಲ್ಲಿ ಮೂಡಿ ಬಂದಿದ್ದಾರೆ. 
ಶ್ರೀ ಶಂಕರರು ಕನ್ನಡ ರೂಪ ತಾಳಿ ಆಧ್ಯಾತ್ಮ ಬಂಧುಗಳ 
ಎದರು ಆಶೀರ್ವಾದಮುಖವಾಗಿ ನಿಂತಿರುವುದು 
ಕನ್ನಡದ ಪುಣ್ಯ! ಆಧ್ಯಾತ್ಮ ಬಂಧುಗಳು ಅದ್ದೆ ಕತೌಮೃತ 
ಪಾನ ಮಾಡಲೆಂದು ನಾವು ಆಶಿಸುತ್ತೇವೆ. 

_- ಪ್ರಕಾಶಕ 


